

नईदुनिया



न्यूज़बीफ

घोनी का आईपीएल 2027 सत्र में खेलना संभव नहीं : बद्दीनाथ

चेन्नई। चेन्नई सुपर किंग्स (सीएसके) के पूर्व बल्लेबाज सुब्रमण्यम बद्दीनाथ ने कहा है कि दिग्गज खिलाड़ी महेंद्र सिंह धोनी का इंडियन प्रीमियर लीग (आईपीएल) 2027 सत्र में खेलना संभव नजर नहीं आता है। इसका कारण है कि धोनी इम्पैक्ट प्लेयर के रूप में मैदान पर उतरने के लिए तैयार नहीं हैं।

बद्दीनाथ का मानना था कि धोनी इम्पैक्ट प्लेयर नियम के तौर पर उतरकर अपने आईपीएल करियर को लंबा कर सकते थे पर वह इसके लिए तैयार नहीं दिखते। उन्होंने स्पष्ट कर दिया है कि यदि वह खेलना जारी रखते हैं, तो वह एक पूर्णकालिक विकेटकीपर के रूप में ही मैदान पर उतरना चाहेंगे, जिसका अर्थ है कि उन्हें पूरे 20 ओवर तक विकेटकीपिंग और क्षेत्ररक्षण की जिम्मेदारी निभानी होगी जो उनकी बढ़ती उम्र को देखते हुए संभव नहीं दिखता। बद्दीनाथ का मानना है कि धोनी के लिए उनके करियर के इस चरण में इम्पैक्ट प्लेयर की भूमिका अधिक उपयुक्त हो सकती थी। 44 साल की उम्र को देखते हुए, पूरे 20 ओवर तक विकेटकीपिंग करना उनके लिए शारीरिक रूप से संभव नहीं हो सकता है। यह नियम उन्हें केवल बल्लेबाजी पर ध्यान केंद्रित करने और दबाव कम करने का अवसर प्रदान कर सकता था, जिससे वे फिनिशर के रूप में अपनी भूमिका को प्रभावी ढंग से निभा पाते। बद्दीनाथ ने बताया, धोनी ने मुझसे कहा कि वह इम्पैक्ट प्लेयर के रूप में नहीं खेलेंगे। वह खुद को एक पूर्णकालिक विकेटकीपर मानते हैं, जिसका मतलब है कि उन्हें पूरे 20 ओवर तक मैदान पर रहना होगा।

यूएस ओपन: कार्लोस अल्कराज ने टामी पाल को हराया, लगातार दूसरी बार क्वार्टर फाइनल में पहुंचे

न्यूयार्क। गत चैंपियन कार्लोस अल्कराज ने शानदार प्रदर्शन जारी रखते हुए यूएस ओपन 2026 के क्वार्टर फाइनल में जगह बना ली है। दूसरी शरीयता प्राप्त स्पेनिश खिलाड़ी ने रविवार को आर्थर ऐश स्टेडियम में अमेरिका के टामी पाल को 6-4, 6-3, 6-4 से हराया। अल्कराज इस साल अलशिंग मीडोज में लगातार दूसरा खिताब जीतने की कोशिश में हैं। चोट के कारण करीब चार महीने कोर्ट से बाहर रहने के बावजूद उन्होंने साल के आखिरी ग्रैंड स्लेम में अब तक शानदार फार्म दिखाई है। टामी पाल पर जीत के साथ उनकी ग्रैंड स्लेम मुक़ाबलों में लगातार जीत का सिलसिला 18 मैच तक पहुंच गया है। जीत के बाद अल्कराज ने पत्रकारों से कहा, मैं यह देखकर बहुत खुश हूं कि इस समय मेरा स्तर कहां है। टामी को हराना हमेशा अच्छी प्रतिक्रिया देता है और इससे पता चलता है कि आप इस समय किस स्तर पर हैं। मैंने जो कुछ किया, उससे मैं बहुत खुश हूं। उन्होंने कहा, मैं खेल को बहुत अच्छी तरह समझ पा रहा था। मुझे पता था कि हर समय क्या करना है और किस मौके पर किन चीजों का इस्तेमाल करना है। उम्मीद है कि मैं इसी लय को बनाए रखूंगा। मुकाबले के तीसरे सेट्स गेम में अल्कराज को टामी पाल की ओर से कुछ दबाव का सामना करना पड़ा, लेकिन उन्होंने करीब 161 किलोमीटर प्रति घंटे की रफ्तार से लगाए गए शानदार फोरहैंड विनर से इसका जवाब दिया।

अगले पांच साल तक रियल मैड्रिड से खेलेंगे स्ट्राइकर कार्लोस एस्पी

मैड्रिड। स्पेन के शीर्ष फुटबाल क्लब रियल मैड्रिड ने लेवांते के युवा स्ट्राइकर कार्लोस एस्पी को अपने साथ जोड़ा है। रियल मैड्रिड ने एस्पी को करीब 25 मिलियन यूरो की मोटी रकम देकर खरीदा है। ऐसे में अब अगल सत्र से कार्लोस रियल की ओर से खेलेते हुए दिखेंगे। रियल ने कहा कि कार्लोस आगले पांच साल तक उसके पास ही रहेंगे। इसके तहत ये फुटबालर जुन, 2031 तक रियल की ओर से खेलेगा। गौरतलब है कि रियल मैड्रिड में आने से पहले कार्लोस ने लेवांते की ओर से तीन सत्र खेले हैं। इस दौरान उन्होंने कुल 66 मैचों में 20 गोल दागे हैं। उनका पिछला सीजन विशेष रूप से अच्छा रहा। इस दौरान उन्होंने 27 मैचों में 13 गोल किये। उन्हें पिछले सीजन में लीग का सर्वश्रेष्ठ अंडर-23 खिलाड़ी भी चुना गया था। कार्लोस के इन गोलों के कारण ही लेवांते को निचली लीग में जाने से बचा था। सत्र सीजन के आखिरी हफ्तों में उनके प्रदर्शन ने टीम को मजबूती मिली थी। इस स्ट्राइकर को अपनी टीम में शामिल करने के लिए स्पेनिश ला लीगा के क्लब विलारियल और इंग्लैंड की प्रीमियर लीग के साथ ही कई बड़े क्लबों ने भी रुचि दिखायी थी। रियल मैड्रिड ने हालांकि इस दौड़ में बाजी मार ली। लेवांते ने संभावित चोट के खतरे को कम करने के लिए प्री-सत्र फ्रैंचूजी मैचों से बाहर रखा था, जो आमतौर पर बड़े ट्रांसफर से पहले किया जाता है। कार्लोस का रियल मैड्रिड में ऐसे समय में आये जब क्लब अपने स्ट्राइकर गोंजालो गार्सिया को इंग्लिश प्रीमियर लीग क्लब फुलहम को बेचने के करीब पहुंच गया है। गोंजालो की वह डील लगभग 40 मिलियन यूरो में फाइनल होने वाली है, जिससे मैड्रिड को काफी रकम मिलेगी। इससे टीम में नए स्ट्राइकर को भी जगह मिलेगी।

ग्रीम स्मिथ सहित इन खिलाड़ियों के नाम है सबसे लंबे समय तक कप्तानी का रिकार्ड

जोहांसबर्ग
आजकल टी20 क्रिकेट का जोर है और दुनिया भर में टी20 लीग चल रही है। इसके बाद भी टेस्ट क्रिकेट का महत्व बना हुआ है। इसका कारण ये है कि इसी प्रारूप में किसी खिलाड़ी की प्रतिभा और कौशल की असली परीक्षा होती है और खेल का असली रोमांच मिलता है। टेस्ट क्रिकेट में इस दौरान कई अनोखे रिकार्ड भी बने हैं। ऐसा ही एक रिकार्ड दक्षिण अफ्रीकी बल्लेबाज ग्रीम स्मिथ के नाम है। स्मिथ ने 2003 से 2014 के बीच रिकार्ड 109 टेस्ट मैचों में टीम की कप्तानी की थी। सबसे लंबे समय तक कप्तानी का रिकार्ड है। पिछले 12 साल मे कोई भी इसे नहीं तोड़ पाया है। इस दौरान स्मिथ की टीम को 29 टेस्ट मैचों में हार का भी सामना करना पड़ा उन्होंने जिस प्रकार से एक युवा और बिखरी हुई टीम को विश्व की सबसे मजबूत टेस्ट टीमों में से एक

बनाया , उसके लिए उन्हें याद किया जाता है। कप्तान के तौर पर भले ही उन्होंने शतक न जमाया हो, लेकिन उनकी कप्तानी में दक्षिण अफ्रीका ने नई उपलब्धियां हासिल की। स्मिथ के बाद सबसे अधिक समय तक कप्तानी करने वलो बल्लेबाजों में न्यूजीलैंड के स्टीफन फ्लेमिंग इस दूसरे स्थान पर हैं। कीवी टीम के सबसे सफल कप्तान प्लेमिंग ने साल 1997 से 2006 के बीच कप्तानी संभाली और इस दौरान उनकी टीम 27 टेस्ट मैच ही हारी। फ्लेमिंग ने अपनी कप्तानी में न्यूजीलैंड को आगे बढ़ाया। उन्होंने कप्तान के रूप में 117 रनों की एक शतकीय पारी सहित 1589 रन बनाए।

वहीं इंग्लैंड के वर्तमान कप्तान जो रूट ने साल 2017 से 2022 तक टेस्ट कप्तानी की थी। वह सबसे अधिक समय तक कप्तानी करने वाले तीसरे कप्तान

हैं जब इंग्लैंड की टीम बदलाव के दौर से गुजर रही थी, तब रूट ने अकेले दम पर बल्लेबाजी का भार संभाला। कप्तानी के दौर में रूट ने भी 27 टेस्ट मैचों में हार का सामना किया। कप्तान के रूप में रूट का व्यक्तिगत प्रदर्शन शानदार रहा; उन्होंने 1793 रन बनाए, जिसमें नाबाद 180 रनों का एक यादगार शतक शामिल था। उनका कप्तानी कार्यकाल यह दर्शाता है कि एक खिलाड़ी कितने भी रन बनाये, टेस्ट मैच जीतने के लिए पूरी टीम के सामूहिक योगदान की जरूरत होती है। रूट को इस साल एक बार फिर कप्तानी सौंपी गयी थी क्रिकेट इतिहास के सबसे प्रतिभाशाली बल्लेबाजों में गिने जाने वाले वेस्टइंडीज के ब्रायन लारा का नाम भी इस सूच में है। 1998 से 2006 के बीच लारा ने वेस्टइंडीज की कप्तानी तब संभाली जब कैरेबियाई क्रिकेट का स्वर्णिम दौर समाप्त हो गया

था। लारा के नेतृत्व में वेस्टइंडीज ने 26 टेस्ट मैच गंवाए। हालांकि, हारने वाले मैचों में भी लारा का बल्ला जमकर बोला; उन्होंने 40.50 की बेहतरीन औसत से 2106 रन बनाए, जिसमें 202 रनों के सर्वोच्च स्कोर के साथ 5 शतक शामिल थे। वहीं साल 1980 और 1990 के दशक में आस्ट्रेलियाई क्रिकेट को निखारने का श्रेय एलन बार्डर को जाता है। साल 1984 से 1994 के बीच बार्डर ने आस्ट्रेलियाई टीम की कप्तान संभाली। उनके कप्तानी दौर में आस्ट्रेलिया को 22 टेस्ट मैचों में हार मिली। कप्तानी के दौरान दबाव के क्षणों में बार्डर ने 27.14 की औसत से 1140 रन बनाए, जिसमें नाबाद 152 रनों की शतकीय पारी शामिल थी। ये आंकड़े दिखाते हैं कि टेस्ट क्रिकेट में कप्तानी एक दोधारी तलवार है, जहां लंबे कार्यकाल अक्सर जीत के साथ-साथ हार का भी बोझ लेकर आते हैं।

ओडिशा टी-20 लीग सीएम ट्राफी के लिए 6 टीमों के 16-16 खिलाड़ियों वाले दस्ते तय

भुवनेश्वर
ओडिशा क्रिकेट संघ ने रविवार को ओडिशा टी-20 लीग-2026 सीएम ट्राफी के लिए खिलाड़ियों का ड्राफ्ट पूरा कर लिया। इसके साथ ही आगामी सत्र के लिए छहों फ्रैंचाइजी के दस्ते तय हो गए हैं। प्रत्येक टीम ने ड्राफ्ट के दौरान 16 खिलाड़ियों का चयन किया।लीग के नए सत्र में राज्य के उभरते क्रिकेटरों को पेशेवर मंच पर अपनी प्रतिभा दिखाने और करियर में आगे बढ़ने का अवसर मिलेगा। पूर्व भारतीय क्रिकेटर सुरेश रेना और देवाशीष मोहंती को प्रतियोगिता का ब्रांड एंबेसडर बनाया गया है।

ओडिशा टी-20 लीग-2026 सीएम ट्राफी में भुवनेश्वर टाइटंस, पुरी टाइटंस, क्यॉंझर माइनर्स, राउरकेला सुपरस्टार्स, संबलपुर वारियर्स और कटक पैथर्स की टीमें हिस्सा लेंगी। ओडिशा क्रिकेट संघ के मानद सचिव संजय बेहरा ने कहा, ओडिशा टी-20 लीग के दूसरे सत्र की ओर बढ़ते हुए मैं सभी टीम मालिकों, कोच, टीम प्रबंधकों और ओडिशा क्रिकेट संघ के सदस्यों के निरंतर समर्थन के लिए धन्यवाद देना चाहता हूं। फ्रैंचाइजी मालिकों और निवेशकों की उत्साहजनक रुचि लीग के व्यावसायिक विकास के लिए सकारात्मक संकेत है। इससे भी महत्वपूर्ण बात यह है कि यह टूर्नामेंट हमारे खिलाड़ियों को मजबूत मंच देने और उन्हें आगले स्तर तक पहुंचने का रास्ता तैयार करने के बारे में है। हम लीग को लगातार मजबूत करेंगे, अपने क्रिकेटरों को अधिक अवसर देंगे और ओडिशा क्रिकेट को आगे ले जाएंगे। समारोह में ओडिशा क्रिकेट संघ के अध्यक्ष पंकज लोचन महंती, सचिव संजय बेहरा, उपाध्यक्ष जगामोहन पटनायक, कोषाध्यक्ष विकास प्रधान और संयुक्त सचिव प्रभात कुमार भोल मौजूद रहे।

छह टीमों के पूरे दस्ते

■ **भुवनेश्वर टाइटर्स**
मुख्य कोच: सुबित बिस्वाल
सहायक कोच: बिभुदत्त पांडा
कप्तान: र्वस्तिक सामल
खिलाड़ी: राजेश मोहंती, श्रेयांश भारद्वाज, बादल बिस्वाल, आशुतोष छुरिया, संवित बेजा, एमडी सोहेल खान, दिनेश कुमार माझी, ज्ञान रंजन नायक, रुद्र प्रसाद मलिक, जनम जय जेना, स्वयंभू पलई, रितेश प्रियारंजन, राकेश पटनायक, उमेश कुमार गौतम, शशिकांत यादव।



■ **पुरी टाइटंस**
मुख्य कोच: प्रीतमजीत दास
सहायक कोच: आशीष सविता
कप्तान: आदित्य राउत
खिलाड़ी: निहार बी. भुइयां, दीपक तिवारी, श्रीयंशु पटनायक, आयुष सुतार, स्वयं श्रीवास्तव, चांदीप रियार, अनिल परिडा, कृष्णा मोहंती, सुनील राउल, पनकला शशांक, आदित्य आनंद, सुमित शर्मा, आशीर्वाद स्वैन, सर्वेश्वर मोहंती, तरणी सा।

■ **क्यॉंझर माइनर्स**
मुख्य कोच: सूर्यकांत प्रधान
सहायक कोच: गिरिजा राजत
कप्तान: सुभ्रांशु सेनापति
खिलाड़ी: राजेश धूपर, देबाब्रत प्रधान, जमाला महापात्रा, सुजल सिंह, प्रयास कुमार सिंह, वागीश शर्मा, आयुष बारिक, विमल कुमार, जोगेश्वर बाग, ख्यात सौरव मिश्रा, अर्णव पटनायक, मयंक पटनायक, क्षमा सामार बाल, राकेश बिस्वाल, सोयांशु पटनायक।

■ **राउरकेला सुपरस्टार्स**
कोच: संजय राउल
सहायक कोच: प्रशांत साहू
कप्तान: गोविंद पोद्दार
खिलाड़ी: संबित बराल, सावन पहारिया, बिस्वजीत प्रधान, आशुतोष मारंडी, पप्पू राय, संदीप पटनायक, विवाश शा, आकाश महापात्रा, शुभम प्रियदर्शी, प्रयान सामल, शोभन देव बेहरा, दिव्यम छापड़िया, अभिषेक कुमार यादव, सौभाग्य राजत, ऑंकार मोहंती।

■ **संबलपुर वारियर्स**
मुख्य कोच: बसंत मोहंती
सहायक कोच: राकेश मोहंती
कप्तान: गौरव चौधरी
खिलाड़ी: स्वीप समिथ भुइयां, बिक्रम किशोर सामल, अंकित यादव, देबाब्रत प्रधान जूनियर, मंदेश

साहू, बैभव मोहंती, सार्थक पांडा, पनकला मोक्षित, शांतनु मिश्रा, एमडी दानिश, संदीप महापात्रा, प्रदीप प्रधान, सैयद तुफैल अहमद, ओम टी. मुंडे, सौम्य रंजन लंका।

■ **कटक पैथर्स**
मुख्य कोच: प्रवर्जन मलिक
सहायक कोच: दीपक मंगराज
कप्तान: बित्बल सामंतराय
खिलाड़ी: डी. आयुष, एम. गौतम गोपाल, सौम्य रंजन बिस्वाल, सिन्धु नंदा, अभिरूप दास, सार्थक एस. प्रकाश, सुभासिस मलिक, राज यादव, प्रियांशु मोहंती, पिथूप मंत्री, अभिषेक सिंह, प्रशांत राणा, कार्तिक बिस्वाल, सौरव गौड़ा, शुभम शत्रुजीत।

20 सितंबर से शुरू होगा मुकाबला – ओडिशा टी20 लीग 2026 सीएम ट्राफी की शुरुआत 20 सितंबर से होगी। पहले मुकाबले में संबलपुर वारियर्स का सामना कटक पैथर्स से होगा। लीग चरण के मुकाबले 27 सितंबर तक खेले जाएंगे। 28 सितंबर को महिला प्रदर्शनी मुकाबले के साथ दूसरे और तीसरे स्थान की टीमों के बीच क्वालीफायर होगा, जबकि फाइनल 29 सितंबर को खेला जाएगा।

कार्यक्रम:

- 20 सितंबर: संबलपुर वारियर्स बनाम कटक पैथर्स
- 21 सितंबर: क्यॉंझर माइनर्स बनाम भुवनेश्वर टाइटर्स; राउरकेला सुपरस्टार्स बनाम संबलपुर वारियर्स
- 22 सितंबर: पुरी टाइटंस बनाम कटक पैथर्स; संबलपुर वारियर्स बनाम भुवनेश्वर टाइटर्स
- 23 सितंबर: राउरकेला सुपरस्टार्स बनाम पुरी टाइटंस; भुवनेश्वर टाइटर्स बनाम कटक पैथर्स
- 24 सितंबर: क्यॉंझर माइनर्स बनाम संबलपुर वारियर्स; पुरी टाइटंस बनाम भुवनेश्वर टाइटर्स
- 25 सितंबर: राउरकेला सुपरस्टार्स बनाम कटक पैथर्स; पुरी टाइटंस बनाम क्यॉंझर माइनर्स
- 26 सितंबर: राउरकेला सुपरस्टार्स बनाम भुवनेश्वर टाइटर्स; क्यॉंझर माइनर्स बनाम कटक पैथर्स
- 27 सितंबर: पुरी टाइटंस बनाम संबलपुर वारियर्स; राउरकेला सुपरस्टार्स बनाम क्यॉंझर माइनर्स
- 28 सितंबर: महिला प्रदर्शनी मुकाबला और क्वालीफायर
- 29 सितंबर: फाइनल।

दक्षिण अफ्रीका दौरे के लिए आस्ट्रेलियाई टेस्ट टीम घोषित, लाबुशेन पर फिर जताया भरोसा

सिडनी
बांग्लादेश के खिलाफ खराब प्रदर्शन के बावजूद आस्ट्रेलिया ने दक्षिण अफ्रीका के आगामी टेस्ट दौरे के लिए मार्नस लाबुशेन को टीम में बरकरार रखा है। आस्ट्रेलिया और दक्षिण अफ्रीका के बीच तीन टेस्ट मैचों की श्रृंखला 9 अक्टूबर से शुरू होगी। यह 2018 के विवादित दौरे के बाद पहली बार होगा जब आस्ट्रेलियाई टीम दक्षिण अफ्रीका में टेस्ट श्रृंखला खेलेगी।

लाबुशेन को बांग्लादेश के खिलाफ दो टेस्ट मैचों में केवल 1, 31 और 4 रन बनाने के बावजूद टीम में जगह मिली है। उनका आखिरी टेस्ट शतक तीन साल पहले मैनचेस्टर में आया था। आस्ट्रेलिया ने उन्हें एकदिवसीय टीम से बाहर कर दिया था, लेकिन टेस्ट क्रिकेट में उन पर भरोसा बकरार रखा है।

आस्ट्रेलिया ने टीम में युवा आलराउंडर कूपर कोनोली को भी शामिल किया है। कोनोली ने पिछले साल श्रीलंका के खिलाफ टेस्ट पदार्पण किया था और उनके नाम अभी सिर्फ एक टेस्ट मैच है। मैथ्यू कुहेमैन और माइकल नेसर को भी टीम में जगह मिली है।

कुहेमैन बाएं हाथ के स्पिनर हैं और वह आफ स्पिनर नाथन लियोन को अतिरिक्त स्पिन विकल्प प्रदान करेंगे। वहीं, नेसर अपनी आलराउंड क्षमताओं के कारण दक्षिण अफ्रीका में उपयोगी साबित हो सकते हैं। पिंडली की चोट के कारण वह बांग्लादेश के खिलाफ टेस्ट श्रृंखला से बाहर



रहे थे। 2025-26 की एशेज श्रृंखला में तीन मैचों में 15 विकेट लेकर शानदार प्रदर्शन करने वाले नेसर के अपने जन्म के देश दक्षिण अफ्रीका के खिलाफ खेलने की संभावना है।

आस्ट्रेलिया ने ट्रेविस हेड के सलामी जोड़ीदार के रूप में मैथ्यू रेंशना को भी बरकरार रखा है। डार्विन में बांग्लादेश के खिलाफ हार के बाद रेंशना ने जेक वेदराल्ड की जगह ली थी। पिछले घरेलू सत्र में शेफील्ड शील्ट के सर्वश्रेष्ठ सलामी बल्लेबाज रहे रेंशना ने 10 पारियों में तीन शतक लगाए थे। मैके टेस्ट की एकमात्र पारी में वह आठ रन पर आउट हुए, लेकिन चयनकर्ताओं ने दक्षिण अफ्रीका दौरे के लिए उन्हें फिर मौका दिया है।

दक्षिण अफ्रीका दौरे का पहला टेस्ट 9 अक्टूबर से डरबन के किंग्समीड में खेला जाएगा। इसके बाद 18 अक्टूबर से गकेबरहा के सेंट जार्ज पार्क में दूसरा टेस्ट होगा, जबकि श्रृंखला का तीसरा और अंतिम मुकाबला 27 अक्टूबर से केपटाउन के न्यूलैंड्स में खेला जाएगा।

आस्ट्रेलिया की टेस्ट टीम:

पेट कर्मिस (कप्तान), स्काट बोर्डें, एलेक्स कैरी, कूपर कोनोली, केमरन ग्रीन, जोश हेजलवुड, ट्रेविस हेड, जोश इंग्लिस, मैथ्यू कुहेमैन, मार्नस लाबुशेन, नाथन लियोन, माइकल नेसर, मैथ्यू रेंशना, स्टीव स्मिथ, मिशेल स्टार्क और ब्यू वेबस्टर।

टेवेज के विदाई मैच में एक साथ खेल सकते है मेसी ओर रोनाल्डो

बार्सिलोना
हाल ही में फुटबाल से संन्यास लेने वाले अर्जेंटीना के महान फुटबालर लियोनेल मेसी और पुर्तगाल के क्रिस्टियानो रोनाल्डो अब एक विदायी मैच में एक साफ खेलते नजर आ सकते हैं। रोनाल्डो और मेसी को बीच पिछले एक दशक में कड़ी प्रतिद्वंद्विता रही है पर आने वाले एक मैच में ये दोनों दिग्गज एक साथ दिख सकते हैं। ये दोनों ही इस साल के अंत में अर्जेंटीना के पूर्व स्टार फुटबालर कार्लोस टेवेज के विदाई मैच में खेल सकते हैं। इससे दोनों के प्रशंसक भी हैरान होने के साथ ही उत्साहित हैं।

इसका कारण ये है कि पिछले लगभग 15 वर्षों से, रोनाल्डो और मेसी की प्रतिद्वंद्विता फुटबाल जगत में हावी रही है। ला लीगा में रोनाल्डो ने रियल मैड्रिड के लिए और मेसी ने बार्सिलोना के लिए खेलते हुए कई यादगार मुकाबले जीते हैं। राष्ट्रीय टीमों की ओर से खेलने के दौरान और क्लब स्तर पर ये दोनों ही 37 बार



एक-दूसरे के खिलाफ खेल हैं पर कभी भी एक टीम में नहीं रहे हैं। इन दोनों महान खिलाड़ियों ने मिलकर रिकार्ड 13 बैलून डी खिताब जीते हैं। दोनों के ही प्रशंसक अपने-अपने स्टार खिलाड़ी के बेहतर होने के दावे करते रहे हैं। वहीं कार्लोस टेवेज ने इन दोनों के साथ ही खेला है और वह विदाये मैच में इन्हें साथ ला रहे हैं। एक रिपोर्ट के अनुसार अनुसार टेवेज ने अपने पूर्व क्लब बोका जूनियर्स के अध्यक्ष जुआन रोमन रिक्लेम्से से ला बायोनेरा स्टेडियम में इस मैच को आयोजित करने पर बात की है। रिक्लेम्से ने इस खास आयोजन के लिए अपनी सहमति दे दी है। गौरतलब है कि बोका जूनियर्स से अपना पेशेवर करियर शुरू करने वाले टेवेज ने 2021 में फुटबाल से

संन्यास ले लिया था। अब पांच साल बाद, वे अपने करियर को एक भव्य विदाई देने की तैयारी में हैं। ये मैच दिसंबर महीने में होना तय है। जिससे बोका जूनियर्स के कार्यक्रम पर इसका कोई असर न पड़े। गौरतलब है कि रोनाल्डो और मेसी जैसे दिग्गजों को एक साथ खेलने के लिए मानना किसी और के लिए शायद असंभव होता, लेकिन टेवेज के लिए यह संभव है। दरअसल, टेवेज अर्जेंटीना की नेशनल टीम में मेसी के साथ और मैनचेस्टर यूनाइटेड में रोनाल्डो के साथ ड्रेसिंग रूम साझा कर चुके हैं।

आज भी उनके दोनों दिग्गजों के साथ अच्छे संबंध हैं। टेवेज का मानना है कि वह इन दोनों को एकसाथ लाने में सफल रहेंगे। अगर टेवेज इसमें कामयाब होते हैं, तो यह केवल एक विदाई मैच नहीं, बल्कि फुटबाल इतिहास में एक स्वर्णिम पल होगा, जो हमेशा याद रखा जाएगा। यह दुनिया भर के करोड़ों फुटबाल प्रेमियों के लिए एक सपने के सच होने जैसा होगा।